



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ.១១០.....សហវ.១២៣

ប្រកាស

ស្តីពី

ការកែសម្រួលក្រុមការងារគ្រប់គ្រងគម្រោងប្រព័ន្ធព័ត៌មានវិទ្យា
គ្រប់គ្រងហិរញ្ញវត្ថុសាធារណៈ

នេះដូចតទៅ

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៧/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៧/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ



- បានឃើញព្រះរាជក្រឹត្យលេខ នស/រកត/១២១៣/១៤៤៤ ចុះថ្ងៃទី៣១ ខែធ្នូ ឆ្នាំ២០១៣ ស្តីពីការបង្កើតគណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ២៣.អនក្រ.បក ចុះថ្ងៃទី១៧ ខែមករា ឆ្នាំ២០១៤ ស្តីពីការបង្កើតគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ
- បានឃើញអនុក្រឹត្យលេខ ២៤.អនក្រ.បក ចុះថ្ងៃទី១៧ ខែមករា ឆ្នាំ២០១៤ ស្តីពីការរៀបចំនិងការប្រព្រឹត្តទៅនៃអគ្គលេខាធិការដ្ឋានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ
- បានឃើញប្រកាសលេខ ៦៤៩ សហវ.ប្រក ចុះថ្ងៃទី១៩ ខែមិថុនា ឆ្នាំ២០១៤ ស្តីពីការបង្កើតគណៈកម្មការកែទម្រង់ការគ្រប់គ្រងហិរញ្ញវត្ថុសាធារណៈនៃក្រសួងសេដ្ឋកិច្ចនិងហិរញ្ញវត្ថុ
- បានឃើញប្រកាសលេខ ៣៤៧ សហវ.ប្រក ចុះថ្ងៃទី០១ ខែមេសា ឆ្នាំ២០១៥ ស្តីពីការរៀបចំនិងការប្រព្រឹត្តទៅនៃអង្គភាពក្រោមឱវាទអគ្គលេខាធិការដ្ឋានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ
- យោងតាមតម្រូវការចាំបាច់របស់ក្រសួងសេដ្ឋកិច្ច និង ហិរញ្ញវត្ថុ

សម្រេច

ប្រការ ១.-

កែសម្រួលសមាសភាព “ក្រុមការងារគ្រប់គ្រងគម្រោងប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈ” ។
ក្រុមការងារនេះមានភារកិច្ចក្នុងការគ្រប់គ្រង, ធានា និង ជំរុញវឌ្ឍនភាព និង ធ្វើសេចក្តីសម្រេចចិត្តលើការងារពាក់ព័ន្ធនឹងដំណើរការអនុវត្តគម្រោងប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈជំហានទី២ ។

ប្រការ ២.-

ប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈ ត្រូវបានប្រសិទ្ធនាមថា “ប្រព័ន្ធអេហ្វេអិមសាយអេស” និងមាននិមិត្តសញ្ញាដូចមាននៅក្នុងឧបសម្ព័ន្ធរបស់ប្រកាសនេះ ។

ប្រការ ៣.-

ក្រុមការងារគ្រប់គ្រងគម្រោងប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈ មានសមាសភាពដូចខាងក្រោម៖

- | | | |
|---------------------------------------|---|-----------|
| ១. ឯកឧត្តម ហ៊ុន សាហ៊ុម | រដ្ឋលេខាធិការ នៃក្រសួងសេដ្ឋកិច្ច និង ហិរញ្ញវត្ថុ | ជាប្រធាន |
| ២. ឯកឧត្តម អ៊ុំ សំរេច | អនុរដ្ឋលេខាធិការ នៃក្រសួងសេដ្ឋកិច្ច និង ហិរញ្ញវត្ថុ | អនុប្រធាន |
| ៣. ឯកឧត្តម ហាង សុខសេនសាន | អគ្គលេខាធិការ នៃក្រសួងសេដ្ឋកិច្ច និង ហិរញ្ញវត្ថុ | អនុប្រធាន |
| ៤. ឯកឧត្តម វង្ស ប៊ុនឥន្ទ្រានុជ | អគ្គនាយក នៃអគ្គនាយកដ្ឋានរចនាសម្ព័ន្ធ | អនុប្រធាន |



Handwritten signature or mark.

៥. ឯកឧត្តម ហ៊ុយ ខេមរា	អគ្គនាយករង នៃអគ្គនាយកដ្ឋានថវិកា	អនុប្រធាន
៦. លោក បន្ទ ប្រាជ្ញា	ប្រធាននាយកដ្ឋានព័ត៌មានវិទ្យា នៃអគ្គលេខាធិការដ្ឋាន	អនុប្រធានប្រចាំការ
៧. ឯកឧត្តម ឈឹម សាវ៉េត	អគ្គនាយកនៃអគ្គនាយកដ្ឋានលទ្ធកម្មសាធារណៈ	សមាជិក
៨. ឯកឧត្តម សេង ប្រេង	អគ្គនាយករង នៃអគ្គនាយកដ្ឋានលទ្ធកម្មសាធារណៈ	សមាជិក
៩. ឯកឧត្តម ម៉ិញ ធានសុវណ្ណអធិប្បាសីណា	អគ្គនាយករង នៃអគ្គនាយកដ្ឋានរតនាគារជាតិ	សមាជិក
១០. លោក ឈួន សំរិទ្ធ	អគ្គនាយករង នៃអគ្គ.សហប្រតិបត្តិការអន្តរជាតិ និង គ្រប់គ្រងបំណុល	សមាជិក
១១. លោក ឌី សុវណ្ណ	អគ្គនាយករង នៃអគ្គនាយកដ្ឋានហិរញ្ញវត្ថុរដ្ឋបាលថ្នាក់ក្រោមជាតិ	សមាជិក
១២. លោក គង់ ច័ន្ទ្យៈ	អគ្គាធិការរង នៃអគ្គាធិការដ្ឋាន	សមាជិក
១៣. លោក ឯក បន្ទា	ប្រធាននាយកដ្ឋាន នៃអគ្គលេខាធិការដ្ឋានក្រសួងសេដ្ឋកិច្ច និង ហិរញ្ញវត្ថុ	សមាជិក
១៤. លោក ពៅ វិជ្ជាជ័យសិទ្ធ	ប្រធាននាយកដ្ឋាន នៃវិទ្យាស្ថានសេដ្ឋកិច្ច និងហិរញ្ញវត្ថុ	សមាជិក
១៥. លោក រិត ច័ន្ទធីត្ត	ប្រធាននាយកដ្ឋាន នៃអគ្គនាយកដ្ឋានសវនកម្មផ្ទៃក្នុង	សមាជិក
១៦. លោក អ៊ុន សុមេធរ	អនុប្រធាននាយកដ្ឋាន នៃអគ្គនាយកដ្ឋានថវិកា	សមាជិក
១៧. លោក ជា ចន្ទ្យារត្ត	អនុប្រធាននាយកដ្ឋាន នៃអគ្គនាយកដ្ឋានរតនាគារជាតិ	សមាជិក
១៨. លោក រស់ សីហា	អនុប្រធាននាយកដ្ឋាន នៃអគ្គនាយកដ្ឋានថវិកា	សមាជិក
១៩. លោក កាន់ ឡូ	អនុប្រធាននាយកដ្ឋាន នៃអគ្គ.ហិរញ្ញវត្ថុរដ្ឋបាលថ្នាក់ក្រោមជាតិ	សមាជិក
២០. លោក ផាត់ ចាន់នា	អនុប្រធាននាយកដ្ឋាន នៃអគ្គនាយកដ្ឋានសវនកម្មផ្ទៃក្នុង	សមាជិក
២១. លោក ហ៊ុន ចាន់នា	អនុប្រធាននាយកដ្ឋាន នៃវិទ្យាស្ថានសេដ្ឋកិច្ច និង ហិរញ្ញវត្ថុ	សមាជិក
២២. លោកស្រី ដឹង សារ៉ុ	ប្រធានការិយាល័យនៃអគ្គ.សហប្រតិបត្តិការអន្តរជាតិនិងគ្រប់គ្រងបំណុល	សមាជិក
២៣. លោក យ៉ង់ ស៊ី	ប្រធានការិយាល័យ នៃអគ្គនាយកដ្ឋានថវិកា	សមាជិក
២៤. លោក សេង ចំរើន	ប្រធានការិយាល័យ នៃអគ្គនាយកដ្ឋានថវិកា	សមាជិក
២៥. លោក តែ យ៉ូរត្ត	ប្រធានការិយាល័យ នៃអគ្គនាយកដ្ឋានរតនាគារជាតិ	សមាជិក
២៦. លោក សាយ អ៊ុន	ប្រធានការិយាល័យ នៃអគ្គលេខាធិការដ្ឋានក្រសួងសេដ្ឋកិច្ច និង ហិរញ្ញវត្ថុ	សមាជិក
២៧. លោក ច័ន កាម៉ុង	ប្រធានការិយាល័យ នៃអគ្គាធិការដ្ឋាន	សមាជិក
២៨. លោក អ៊ុំ យុត្តារ៉ុ	មន្ត្រីនៃអគ្គនាយកដ្ឋានសវនកម្មផ្ទៃក្នុង	សមាជិក
២៩. លោក ឡេង សុខតិរេម្យ	មន្ត្រីជំនាញជាន់ខ្ពស់ អ.គ.ហ.	សមាជិក
៣០. លោកស្រី សុគន្ធ ចរិយា	មន្ត្រីជំនាញជាន់ខ្ពស់ អ.គ.ហ.	សមាជិក
៣១. លោក ឌី ជាតុន	មន្ត្រីនៃវិទ្យាស្ថានសេដ្ឋកិច្ច និង ហិរញ្ញវត្ថុ	សមាជិក
៣២. លោក ជា សុខហ្វា	ជំនួយការរដ្ឋលេខាធិការប្រធានក្រុមការងារគ្រប់គ្រងគម្រោង	សមាជិក

ប្រការ ៤.-

ក្រុមការងារគ្រប់គ្រងគម្រោងប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈ មានលេខាធិការដ្ឋានក្រុមការងារគ្រប់គ្រងគម្រោងប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈ ដែលជាក្រុមការងារស្នូលសម្រាប់ការងារស្របច្បាប់សកម្មភាពសាធារណៈ។



WV

គ្រប់គ្រង និង អនុវត្តគម្រោងទាំងមូលប្រចាំថ្ងៃ ។ តួនាទី និង ភារកិច្ចរបស់លេខាធិការដ្ឋាននេះនឹងត្រូវបានចែងនៅក្នុងប្រកាសដោយឡែកមួយ ។ ក្រុមការងារគ្រប់គ្រងគម្រោងប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈនេះ មានភារកិច្ចតំណែងក្នុងការធានាឱ្យបាននូវនិរន្តរភាព ក្នុងការប្រើប្រាស់ប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈនៅគ្រប់ដំណាក់កាល ដែលក្នុងនោះរួមមាន ៖

- ជំរុញឱ្យសម្រេចបាននូវលក្ខខណ្ឌគ្រឹះនានា ក្នុងការទ្រទ្រង់ដល់ការអនុវត្តប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈប្រកបដោយប្រសិទ្ធភាព
- ទ្រទ្រង់ និង សម្របសម្រួលដល់ការរៀបចំតម្រង់ទិសនីតិវិធីអនុវត្តការងារ ស្របតាមចក្ខុវិស័យរបស់កម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ
- រៀបចំបទដ្ឋានគតិយុត្តិធម៌ ដែលជាប់ពាក់ព័ន្ធនឹងការអនុវត្តប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈ
- ដើរតួជាគ្រឹះស្ថានមាំមួនក្នុងការគាំទ្រដល់ការអនុវត្តយុទ្ធសាស្ត្រគ្រប់គ្រងការផ្លាស់ប្តូរ និង សម្របសម្រួលជាមួយអ្នកពាក់ព័ន្ធនានា ក្នុងការពង្រឹងការចូលរួមប្រកបដោយបុរេសកម្មដល់ដំណើរការអនុវត្តគម្រោងព័ត៌មានវិទ្យាគ្រប់គ្រងហិរញ្ញវត្ថុសាធារណៈ
- ពង្រឹងភាពជាម្ចាស់របស់ប្រព័ន្ធនៅតាមក្រសួង-ស្ថាប័ន និង អង្គភាពពាក់ព័ន្ធតាមរយៈការអនុវត្តតាមយុទ្ធសាស្ត្រគ្រប់គ្រងការផ្លាស់ប្តូរ និង ផែនការប្រាស្រ័យទាក់ទង និង យន្តការធានាគុណភាពនៃការអនុវត្តគម្រោង
- ធានាភាពត្រឹមត្រូវ, ភាពប្រកួតប្រជែង និង ប្រសិទ្ធភាព នៃការដេញថ្លៃនានាសម្រាប់ការទ្រទ្រង់ដល់ការរៀបចំ, កសាង និង ដាក់ឱ្យដំណើរការប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈ
- ធ្វើការសម្របសម្រួលជាមួយ អគ្គលេខាធិការដ្ឋានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ ក្នុងការធានាឱ្យមានមូលនិធិគ្រប់គ្រាន់ទ្រទ្រង់ដល់ដំណើរការអនុវត្តគម្រោងប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈ
- ធានាឱ្យបាននូវកម្មវិធីបណ្តុះបណ្តាលចាំបាច់នានា ក្នុងការអនុវត្តប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈប្រកបដោយចីរភាព
- សហការជាមួយគ្រប់អ្នកពាក់ព័ន្ធ និង ដៃគូអភិវឌ្ឍនានាក្នុងការសម្រេចឱ្យបាននូវចក្ខុវិស័យនៃការអនុវត្តគម្រោងប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈ
- ផ្តល់នូវធនធានមនុស្សគ្រប់គ្រាន់ជូន លេខាធិការដ្ឋានក្រុមការងារគ្រប់គ្រងគម្រោងប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈ ដើម្បីអភិវឌ្ឍ និង ទ្រទ្រង់ប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈឱ្យដំណើរការបានប្រកបដោយប្រសិទ្ធភាព និង មាននវានុវត្តភាព ។

ប្រការ ៥.-

សមាជិក ដែលជាមន្ត្រីរាជការនៅក្នុងក្រុមការងារគ្រប់គ្រងគម្រោងប្រព័ន្ធព័ត៌មានវិទ្យាគ្រប់គ្រងហិរញ្ញវត្ថុសាធារណៈនឹងត្រូវទទួលបានការលើកទឹកចិត្តនានា រួមមាន៖

- ការលើកទឹកចិត្តផ្នែកលាភការពិមូលនិធិប្រាក់រង្វាន់របស់ក្រសួងសេដ្ឋកិច្ច និង ហិរញ្ញវត្ថុ តាមអត្រាមូលនិធិកំណត់នៅក្នុងឧបសម្ព័ន្ធនៃប្រកាសនេះ គិតចាប់ពីថ្ងៃទី០១ ខែ កុម្ភៈ ឆ្នាំ២០១៧ តទៅ



[Handwritten signature]

- ការលើកទឹកចិត្តក្នុងការផ្តល់មុខងារសមស្របនៅពេលត្រឡប់ទៅអង្គភាពដើមវិញ ។

ប្រការ ៦.-


អនុប្រធានក្រុមការងារ ដូចមានចែងក្នុងប្រការ ៣ តាមការប្រគល់សិទ្ធិពីប្រធានអាចកោះប្រជុំ និង ដឹកនាំការងារ ដើម្បីសម្រេចបានតាមភារកិច្ចរបស់ក្រុមការងារ ។

ប្រការ ៧.-

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងប្រកាសនេះ ត្រូវទុកជានិរាករណ៍ ។

ប្រការ ៨.-

នាយកខុទ្ទកាល័យ អគ្គលេខាធិការនៃអគ្គលេខាធិការដ្ឋានគណៈកម្មាធិការដឹកនាំការងារកែទម្រង់គ្រប់គ្រងហិរញ្ញវត្ថុ សាធារណៈ អគ្គលេខាធិការ អគ្គនាយកនៃគ្រប់អគ្គនាយកដ្ឋាន អគ្គាធិការនៃអគ្គាធិការដ្ឋាន និងប្រធានគ្រប់អង្គភាពពាក់ព័ន្ធ ក្រោមឱវាទក្រសួងសេដ្ឋកិច្ចនិងហិរញ្ញវត្ថុ ព្រមទាំងសាមីខ្លួនដូចមានចែងក្នុងប្រការ ៣ ខាងលើត្រូវទទួលបន្ទុកអនុវត្តប្រកាស នេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។



រាជធានីភ្នំពេញ ថ្ងៃទី ២៦ ខែ កក្កដា ឆ្នាំ ២០១៧

ហត្ថលេខា

- កន្លែងទទួល៖
- ក្រសួងមុខងារសាធារណៈ
 - អគ្គលេខាធិការរាជរដ្ឋាភិបាល
 - ខុទ្ទកាល័យទេសរដ្ឋមន្ត្រី
 - ដូចប្រការ ៣
 - "ដើម្បីអនុវត្ត"
 - រាជកិច្ច
 - ឯកសារ កាលប្បវត្តិ

h-v